

मुख्यमंत्री ने गोरखपुर महोत्सव के पैरामोटिंग कार्यक्रम में पहुंचकर पैरामोटिंग यान को हरी झण्डी दिखायी

पर्यटन को बढ़ावा देने के उद्देश्य से पैरामोटिंग आयोजन को निरन्तर कराने का प्रयास किया जाएगा

जल्द ही वॉटर स्पोर्ट्स की शुरुआत की जाएगी

रामगढ़ताल के किनारे बोल्लडों से पिचिंग कराये जाने तथा लाइटिंग, वॉटर स्पोर्ट्स सम्बन्धी एवं अन्य निर्माण कार्यों को शीघ्र पूरा किये जाने के निर्देश

लखनऊ : 13 जनवरी, 2018

उत्तर प्रदेश के मुख्यमंत्री योगी आदित्यनाथ जी ने गोरखपुर महोत्सव के पैरामोटिंग कार्यक्रम में पहुंचकर पैरामोटिंग यान को हरी झण्डी दिखायी। इस अवसर पर उन्होंने पैरामोटिंग कराने वाले अधिकारियों से विस्तृत जानकारी प्राप्त की।

मुख्यमंत्री जी ने कहा कि पर्यटन को बढ़ावा देने के उद्देश्य से पैरामोटिंग का कार्य कराया जा रहा है और इस आयोजन को निरन्तर कराने का प्रयास किया जाएगा। उन्होंने कहा कि वॉटर स्पोर्ट्स की जल्द शुरुआत की जाएगी। उन्होंने लोगों को मकर संक्रांति की बधाई दी।

इसके बाद मुख्यमंत्री जी ने रामगढ़ताल के किनारे स्थित नया सवेरा योजना के अन्तर्गत हो रहे निर्माण कार्यों एवं नौकायन केन्द्र तथा प्रदेश का सबसे ऊंचा झण्डा फहराने के लिए बनाये जा रहे स्थल को देखा। इस दौरान उन्होंने वहां पर कार्य कर रहे मजदूरों से बातचीत भी की।

निरीक्षण के दौरान उन्होंने कहा कि रामगढ़ ताल में मिलने वाली नालियों को टैप करके एस०टी०पी० के माध्यम से पानी शुद्ध करके रामगढ़ ताल में आने दिया जाए। उन्होंने रामगढ़ताल के किनारे बोल्लडों से पिचिंग कराये जाने तथा लाइटिंग, वॉटर स्पोर्ट्स सम्बन्धी एवं अन्य निर्माण कार्यों को शीघ्र पूरा किये जाने के निर्देश दिये।

निरीक्षण के दौरान प्रमुख सचिव सूचना एवं पर्यटन श्री अवनीश कुमार अवस्थी, मण्डलायुक्त श्री अनिल कुमार, जिलाधिकारी श्री राजीव रौतेला सहित अन्य वरिष्ठ अधिकारी उपस्थित थे।